

TRADUZZJONI

KONVENZJONI FUQ IL-ĠURISDIZZJONI, IL-LIĠI APPLIKABBLI, RIKONOXXIMENT, INFURZAR U KOOPERAZZJONI DWAR IR-RESPONSABBILTÀ TAL-ĠENITURI U MIŻURI GĦALL-PROTEZZJONI TAT-TFAL

(Konkluż fid-19 ta' Ottubru 1996)

L-Istati firmatarji għal din il-Konvenzjoni,

Waqt li kkunsidraw il-bżonn li tittejjeb il-protezzjoni tat-tfal f'sitwazzjonijiet internazzjonali,

Waqt li jixtiequ jevitaw kunflitti dwar il-ġurisdizzjoni bejn is-sistemi legali tagħhom, il-liġi applikabbli, rikonossiment u nfurzar ta' miżuri għall-protezzjoni tat-tfal,

Waqt li jiftakkru l-importanza ta' kooperazzjoni internazzjonali għall-protezzjoni tat-tfal,

Waqt li jikkonfermaw li l-aħjar interessi tat-tifel għandhom ikunu konsiderazzjoni ewlenija,

Waqt li jinnutaw li l-Konvenzjoni tal-5 t'Ottubru 1961 dwar il-poteri ta' awtoritajiet u l-liġi applikabbli fir-rigward għall-protezzjoni ta' minuri għandha bżonn tiġi riveduta,

Waqt li jixtiequ jistabbilixxu dispożizzjonijiet komuni għal dan il-ghan, b'kont mehud tal-Konvenzjoni tal-Ġnus Maqghuda fuq id-Drittijiet tat-Tfal ta' l-20 ta' Novembru 1989,

Ftehm fuq id-dispożizzjonijiet li ġejjin:

KAPITOLU I

L-ISKOP TAL-KONVENZJONI*Artikolu 1*

1. L-ghanijiet ta' din il-Konvenzjoni huma:

- (a) li tistabbilixxi l-Istat li l-awtoritajiet tiegħu għandhom ġurisdizzjoni biex jieħdu miżuri diretti lejn il-protezzjoni tal-persuna jew tal-proprietà tat-tifel;
- (b) li tistabilixxi liema liġi għandha tiġi applikata minn dawn l-awtoritajiet fl-eżerċizzju tal-ġurisdizzjoni tagħhom;
- (c) li tistabbilixxi l-liġi applikabbli lir-reponsabbiltà tal-ġenituri;
- (d) li tipprovdi għar-rikonoxximent u l-infurzar ta' dawn il-miżuri ta' protezzjoni fl-Istati Kontraenti kollha;
- (e) li tistabbilixxi l-kooperazzjoni kif tista' tkun meħtieġa bejn l-awtoritajiet ta' l-Istati Kontraenti sabiex jiġu miksubin l-iskopijiet ta' din il-Konvenzjoni.

2. Għall-iskopijiet ta' din il-Konvenzjoni, it-terminu "reponsabbiltà tal-ġenituri" jinkludi s-setgħa tal-ġenituri, jew

kwalunkwe relazzjoni ta' awtorità analoga li tistabbilixxi d-drittijiet, poteri u responsabilitajiet ta' ġenituri, gwardjani jew raprezentanti legali ohra fir-rigward tal-persuna jew il-proprietà tat-tifel.

Artikolu 2

Il-Konvenzjoni tapplika għat-tfal mit-twelid tagħhom sakemm jilhqqu l-età ta' 18-il sena.

Artikolu 3

Il-miżuri msemmija fl-Artikolu 1 jistgħu jkollhom x'jaqsmu partikolarment ma':

- (a) l-attribuzzjoni, eżerċizzju, terminazzjoni jew restrizzjoni ta' reponsabbiltà tal-ġenituri, kif ukoll mad-delegazzjoni tiegħu;
- (b) drittijiet ta' kustodja, inklużi drittijiet dwar il-kura tal-persuna tat-tifel u, partikolarment, id-dritt li tistabbilixxi l-post tar-residenza tat-tifel, kif ukoll id-drittijiet ta' aċċess inkluż id-dritt li tiegħu tifel għal perjodu limitat f'post minbarra dak li jikkostitwixxi r-residenza abitwali tat-tifel;

- (c) tutela, kuratela u istituzzjonijiet simili;
- (d) in-nomina u funzjonijiet ta' kwalunkwe persuna jew korp li hija responsabbli għall-persuna jew proprjetà tat-tifel, li tirra-preżenta jew tassisti t-tifel;
- (e) it-tqegħid tat-tifel għo familja foster jew f'kura istituzzjonali, jew l-proviżjoni ta' kura minn "kafala" jew istituzzjoni simili;
- (f) is-supervizjoni minn awtorità pubblika tal-kura ta' tifel minn kwalunkwe persuna li hija responsabbli għat-tifel;
- (g) l-amministrazzjoni, konservazzjoni jew aljenazzjoni tal-proprjetà tat-tifel.

Artikolu 4

Il-Konvenzjoni ma tapplikax għal:

- (a) stabbiliment jew kontestazzjoni ta' relazzjoni bejn ġenitur u tifel;
- (b) deċiżjonijiet fuq l-adozzjoni, miżuri preparatorji għall-adozzjoni, jew l-annullament jew revoka ta' adozzjoni;
- (c) l-isem tat-tifel;
- (d) emancipazzjoni;
- (e) obligazzjonijiet tal-manteniment;
- (f) trusts jew suċċessjoni;
- (g) sigurtà soċjali;
- (h) miżuri pubbliċi ta' natura ġenerali f'materji ta' edukazzjoni jew saħħa;
- (i) miżuri li jirriżultaw minn offiżi penali mwettqin mit-tfal;
- (j) deċiżjonijiet fuq id-dritt ta' l-ażil u fuq l-immigrazzjoni.

KAPITOLU II

ĠURISDIZZJONI

Artikolu 5

1. L-awtoritajiet ġudizzjarji jew amministrattivi ta' l-Istat Kontraenti tar-residenza abitwali tat-tifel għandhom ġurisdiżjoni li jiehdu miżuri bil-għan li jipproteġu l-persuna jew il-proprjetà tat-tifel.

2. Suġġett għall-Artikolu 7, f'każ ta' tibdil fir-residenza abitwali tat-tifel għal Stat Kontraenti iehor, l-awtoritajiet ta' l-Istat tar-residenza abitwali l-ġdida għandhom ġurisdiżjoni.

Artikolu 6

1. Għat-tfal refuġjati u tfal li, minhabba inkwiet fil-pajjiż tagħhom, huma internazzjonalment spostati, l-awtoritajiet ta' l-Istat Kontraenti fuq it-territorju ta' liema dawn it-tfal huma preżenti bhala riżultat ta' l-ispostament tagħhom, għandhom il-ġurisdiżjoni prevista fl-Artikolu 5(1).

2. Id-dispożizzjonijiet tal-paragrafu ta' qabel dan japplikaw ukoll għal tfal li r-residneza abitwali tagħhom ma tistax tiġi stabbilita.

Artikolu 7

1. F'każ ta' tnehhija ngusta jew ritenzjoni tat-tifel, l-awtoritajiet ta' l-Istat Kontraenti li fih it-tifel kien abitwalment jkun residenti immedjatament qabel it-tnehhija jew ritenzjoni, jzommu l-ġurisdiżjoni tagħhom sakemm it-tifel ikun akkwista residenza abitwali fi Stat iehor, u

(a) kull persuna, istituzzjoni jew korp iehor li għandu drittijiet ta' kustodja kkunsenta fit-tnehhija jew ritenzjoni; jew

(b) it-tifel għex f'dak l-Istat iehor għal perjodu ta' mill-inqas sena wara li l-persuna, istituzzjoni jew korp iehor li għandu drittijiet ta' kustodja għandu jew missu kellu għarfien ta' fejn hu t-tifel, l-ebda talba għar-ritorn li giet magħmula f'dak il-perjodu għadha pendenti, u t-tifel qed jgħix hajja stabbli fl-ambjent ġdid tiegħu jew tagħha.

2. It-tnehhija jew ir-ritenzjoni ta' tifel għandha tiġi kkunsidrata ingusta fejn:

(a) Tikser id-drittijiet ta' kustodja attribwiti lil persuna, istituzzjoni jew korp iehor, jew konguntivament jew waħedha, taht il-liġi ta' l-Istat fejn it-tifel kellu r-residenza abitwali immedjament qabel it-tnehhija jew ritenzjoni; u

(b) fi żmien tat-tnehhija jew ritenzjoni daww id-drittijiet kienu fil-fatt eżerċitati, jew konguntivament jew waħedhom, jew kienu jkun eżerċitati jekk mhux għat-tnehhija jew ritenzjoni.

Id-drittijiet ta' kustodja msemmija hawn fuq fis-subaragrafu (a), jistgħu jkunu partikolarment b'operazzjoni tal-liġi jew minhabba deċiżjoni ġudizzjarja jew amministrattiva, jew minhabba ftehim li għandu effetti legali taht il-liġi ta' dak l-Istat.

3. Sakemm l-awtoritajiet imsemmijin għall-ewwel darba fil-paragrafu 1 iżommu l-ġurisdizzjoni tagħhom, l-awtoritajiet ta' l-Istati Kontraenti għal liema t-tifel kien spostat jew f'liema hu jew hi kien ritenut jistgħu jiehdu biss dawk il-mizuri urgenti taht l-Artikolu 11 kif huma neċessarji għall-protezzjoni tal-persuna jew il-proprjetà tat-tifel.

Artikolu 8

1. B'eċċezzjoni, l-awtorità ta' Stat Kontraenti li għandha ġurisdizzjoni taht l-Artikolu 5 jew l-Artikolu 6, jekk tikkusidra li l-awtorità ta' Stat Kontraenti ieħor kienet tkun, fil-każ partikolari, ahjar biex tagħmel stima ta' l-ahjar interessi tat-tifel, tista' jew:

— titlob dik l-awtorità l-oħra, direttament jew bl-assistenza ta' l-Awtorità Ċentrali ta' l-Istat tagħha, tassumi l-ġurisdizzjoni sabiex tiehu dawk il-mizuri ta' protezzjoni li tikkusidra li huma neċessarji, jew

— tissospendi l-konsiderazzjoni tal-każ u tistieden il-partijiet biex jintroduċu din it-talba qabel l-awtorità ta' dak l-Istat ieħor.

2. L-Istati Kontraenti li l-awtoritajiet tagħhom jistgħu jigu ndirizzati kif previst fil-paragrafu ta' qabel dan huma:

- (a) Stat ta' liema t-tifel huwa ċittadin;
- (b) Stat li fih tinstab proprjetà tat-tifel;
- (ċ) Stat l-awtoritajiet ta' liema għandhom applikazzjoni għad-divorzju jew separazzjoni legali tal-ġenituri tat-tifel, jew għall-annullament taż-żwieġ tagħhom;
- (d) Stat li miegħu t-tifel għandu konnessjoni sostanzjali.

3. L-awtoritajiet involuti jistgħu jipproċedu għal skambju ta' fehmiet.

4. L-awtorità ndirizzata kif previst fil-paragrafu 1 tista' tassumi ġurisdizzjoni, fil-post ta' l-awtorità li għandha ġurisdizzjoni taht l-Artikolu 5 jew l-Artikolu 6, jekk tikkusidra li dan huwa fl-aqwa interessi tat-tifel.

Artikolu 9

1. Jekk l-awtoritajiet ta' Stat Kontraenti msemmin fl-Artikolu 8(2), jikkunsidraw li fil-każ partikolari huma f'pożizzjoni ahjar sabiex jagħmlu stima ta' l-ahjar interessi tat-tifel, jistgħu jew:

— jitlobu lill-awtorità kompetenti ta' l-Istat Kontraenti tar-residenza abitwali tat-tifel, direttament jew bl-assistenza ta' l-Awtorità Ċentrali ta' dak l-Istat, li jkunu awtorizzati biex

jeżerċitaw ġurisdizzjoni biex jiehdu l-mizuri ta' protezzjoni li jikkunsidraw neċessarji, jew,

— jistiednu l-partijiet sabiex jintroduċu din it-talba qabel l-awtorità ta' l-Istat Kontraent tar-residenza abitwali tat-tifel.

2. L-awtoritajiet involuti jistgħu jipproċedu għal skambju ta' fehmiet.

3. L-awtorità li tibda t-talba tista' teżerċita ġurisdizzjoni minflok l-awtorità ta' l-Istat Kontraent tar-residenza abitwali tat-tifel biss jekk l-awtorità ta' l-ahjar aċċetat it-talba.

Artikolu 10

1. Minghajr preġudizzju għall-Artikoli 5 sa 9, l-awtoritajiet ta' Stat Kontraent li jeżerċitaw ġurisdizzjoni li jiddeċidu applikazzjoni għad-divorzju jew separazzjoni legali tal-ġenituri ta' tifel li abitwalment jkun residenti fi Stat Kontraenti ieħor, jew għall-annullament taż-żwieġ tagħhom, jistgħu, jekk il-liġi ta' l-Istat tagħhom hekk tipprovd, jiehdu mizuri bil-ghan li jipproteġu l-persuna jew il-proprjetà ta' dan it-tifel jekk:

(a) fil-hin tal-bidu tal-proċeduri, wiehed mill-ġenituri tiegħu jew tagħha abitwalment jkun residenti f'dak l-Istat u wiehed minnhom għandu r-responsabbiltà tal-ġenituri fir-rigward tat-tifel, u

(b) il-ġurisdizzjoni ta' dawn l-awtoritajiet biex jiehdu dawn il-mizuri hi aċċettata mill-ġenituri, kif ukoll minn kwalunkwe persuna oħra li għandha r-responsabbiltà tal-ġenituri fir-rigward tat-tifel, u hi fl-ahjar interessi tat-tifel.

2. Il-ġurisdizzjoni prevista mill-paragrafu 1 biex jittiehdu mizuri għall-protezzjoni tat-tifel tieqaf malli d-deċizzjoni li taċċetta jew tirrifjuta l-applikazzjoni għad-divorzju, is-separazzjoni legali jew l-annullament taż-żwieġ tkun saret *res judicata*, jew il-proċeduri nġalqu għal raġuni oħra.

Artikolu 11

1. F'kull każ ta' urġenza, l-awtoritajiet ta' kwalunkwe Stat Kontraenti, fit-territorju ta' liema huwa preżenti t-tifel jew proprjetà tat-tifel, għandhom ġurisdizzjoni biex jiehdu kwalunkwe mizuri ta' protezzjoni neċessarji.

2. L-effetti tal-mizuri meħudin taht il-paragrafu ta' qabel dan b'rigward tifel li abitwalment jkun residenti f'Stat Kontraenti għandhom jieqfu malli l-awtoritajiet li għandhom ġurisdizzjoni taht l-Artikoli 5 sa 10 hadu l-mizuri meħtieġa mis-sitwazzjoni.

3. L-effetti ta' mizuri meħudin taht paragrafu 1 fir-rigward tat-tifel li abitwalment jkun residenti f'Stat mhux Kontraenti għandhom jieqfu f'kull Stat Kontraenti malli mizuri meħtieġa mis-sitwazzjoni u meħudin mill-awtoritajiet ta' Stat ieħor huma rikonnoxxuti fl-Istati Kontraenti in kwistjoni.

Artikolu 12

1. Bla hsara għall-Artikolu 7, l-awtoritajiet ta' Stat Kontraenti, fit-territorju ta' liema hu preżenti t-tifel jew proprjetà tat-tifel, għandhom ġurisdizzjoni biex jiehdu miżuri ta' natura proviżorja għall-protezzjoni tal-persuna jew proprjetà tat-tifel li għandhom effett territorjali limitat għall-Istat in kwistjoni, sakemm dawn il-miżuri mhumiex inkompatibbli ma' miżuri li jkunu ttiehdu minn awtoritajiet li għandhom ġurisdizzjoni taht l-Artikoli 5 sa 10.

2. Il-miżuri meħudin taht il-paragrafu ta' qabel fir-rigward tat-tifel li abitwalment jkun residenti fi Stat Kontraenti għandhom jispicċaw malli l-awtoritajiet li għandhom ġurisdizzjoni taht l-Artikoli 5 sa 10 jkunu hadu deċizzjoni fir-rigward tal-miżuri ta' protezzjoni li jstgħu jkunu meħtieġa mis-sitwazzjoni.

3. Il-miżuri meħudin taht paragrafu 1 b'rigward ta' tifel li abitwalment jkun residenti fi Stat mhux Kontraenti għandhom jispicċaw fl-Istat Kontraenti fejn il-miżuri kienu meħudin malli miżuri meħtieġa mis-sitwazzjoni u meħudin mill-awtoritajiet ta' Stat iehor jiġu rikonoxxuti fl-Istat Kontraenti in kwistjoni.

Artikolu 13

1. L-awtoritajiet ta' Stat Kontraenti li għandhom ġurisdizzjoni taht l-Artikoli 5 sa 10 li jiehdu miżuri għall-protezzjoni tal-persuna jew proprjetà tat-tifel għandhom jastjenu milli jeżerċitaw din il-ġurisdizzjoni jekk, fil-hin tal-bidu tal-proċeduri, miżuri korrispondenti kienu mitlubin mill-awtoritajiet ta' Stat Kontraenti iehor li għandu ġurisdizzjoni taht l-Artikoli 5 sa 10 fil-hin tat-talba u għandhom taht konsiderazzjoni.

2. Id-dispożizzjonijiet tal-paragrafu ta' qabel dan m'għandhomx jghoddu jekk l-awtoritajiet quddiem liema t-talba għal miżuri kienet inizjalment introdotta ma aċċettawx il-ġurisdizzjoni.

Artikolu 14

Il-miżuri meħudin skond l-Artikoli 5 sa 10 jibqgħu fis-sehh skond it-termini tagħhom, anki jekk bidla fiċ-ċirkostanzi eliminat il-baži fuq liema kienet mibnija l-ġurisdizzjoni, sakemm l-awtoritajiet li għandhom ġurisdizzjoni taht il-Konvenzjoni ma mmodifikawx, bidlu jew waqqfu dawn il-miżuri.

KAPITOLU III

LIGI APPLIKABBLI*Artikolu 15*

1. Fl-eżerċizzju tal-ġurisdizzjoni tagħhom taht id-dispożizzjonijiet tal-Kapitolu II, l-awtoritajiet ta' l-Istati Kontraenti għandhom japplikaw il-ligi tagħhom.

2. Madankollu, sa fejn il-protezzjoni tal-persuna jew tal-proprjetà tat-tifel jeħtieġ, jstgħu eċċezzjonalment japplikaw

jew jiehdu in konsiderazzjoni il-ligi ta' Stat iehor ma' liema s-sitwazzjoni għandha konnessjoni sostanzjali.

3. Jekk ir-residenza abitwali tat-tifel tinbidel għal Stat Kontraenti iehor, il-ligi ta' dak l-Istat iehor tibda tirregola, mill-hin tal-bidla, il-kondizzjonijiet ta' l-applikazzjoni tal-miżuri meħudin fl-Istat tar-residenza abitwali ta' qabel.

Artikolu 16

1. L-attribuzzjoni jew estinzjoni tar-responsabbiltà tal-ġenituri b'operazzjoni tal-ligi, mingħajr interventzjoni ta' awtorità ġudizzjarja jew amministrattiva, hi rregolata mil-ligi ta' l-Istat tar-residenza abitwali tat-tifel.

2. L-attribuzzjoni jew l-estinzjoni tar-responsabbiltà tal-ġenituri permezz ta' ftehim jew att unilaterali, mingħajr l-intervent ta' awtorità ġudizzjarja jew amministrattiva, hi rregolata mil-ligi ta' l-Istat tar-residenza abitwali tat-tifel fiż-żmien meta l-ftehim jew att unilaterali jiehu effett.

3. Ir-responsabbiltà tal-ġenituri li teżisti taht il-ligi ta' l-Istat tar-residenza abitwali tat-tifel tkompli wara bidla ta' dik ir-residenza abitwali għal Stat iehor.

4. Jekk ir-residenza abitwali tat-tifel tinbidel, l-attribuzzjoni tar-responsabbiltà tal-ġenituri permezz ta' l-operazzjoni tal-ligi lil persuna li m'għandhiex diġà din ir-responsabbiltà hi rregolata mil-ligi ta' l-Istat tar-residenza abitwali ġdida.

Artikolu 17

L-eżerċizzju tar-responsabbiltà tal-ġenituri hi rregolata mil-ligi ta' l-Istat tar-residenza abitwali tat-tifel. Jekk ir-residenza abitwali tat-tifel tinbidel, hi rregolata mil-ligi ta' l-Istat tar-residenza abitwali ġdida.

Artikolu 18

Ir-responsabbiltà tal-ġenituri msemminja fl-Artikolu 16 tista' tiġi tterminata, jew il-kondizzjonijiet ta' l-eżerċizzju tagħha mmodifikati, minn miżuri meħudin taht din il-Konvenzjoni.

Artikolu 19

1. Il-validità ta' transazzjoni magħmula bejn parti terza u persuna oħra li tkun intitolata li taġġixxi bhala r-rappreżentant legali tat-tifel taht il-ligi ta' l-Istat fejn it-transazzjoni kienet saret ma tistax tiġi kkontestata, u l-parti terza ma tistax tinsab hatja, fuq il-baži tar-raġuni unika li l-persuna l-oħra ma kenitx intitolata taġġixxi bhala r-rappreżentant legali taht il-ligi indikata mid-dispożizzjonijiet ta' dan il-Kapitolu, sakemm il-parti terza kienet taf jew kellha tkun taf li r-responsabbiltà tal-ġenituri kienet irregolata mil-ligi ta' l-aħhar.

2. Il-paragrafu ta' qabel dan jghodd biss jekk it-transazzjoni kienet magħmula bejn persuni preżenti fuq it-territorju ta' l-istess Stat.

Artikolu 20

Id-dispożizzjonijiet ta' dan il-Kapitolu jghoddu anki jekk il-liġi indikata minnhom hija l-liġi ta' Stat li mhux Kontraenti.

Artikolu 21

1. F'dan il-Kapitolu t-terminu "liġi" jfisser il-liġi fis-sehh fi Stat minbarra r-regoli tiegħu dwar l-għażla tal-liġi (*choice of law rules*).

2. Madankollu, jekk il-liġi applikabbli skond l- Artikolu 16 hi dik ta' Stat li mhuwix Kontraenti u jekk ir-regoli dwar l-għażla tal-liġi (*choice of law rules*) ta' dak l-Istat jinnominaw il-liġi ta' Stat mhux Kontraenti iehor li kien japplika l-liġi tiegħu, il-liġi ta' l-Istat ta' l-aħhar japplika. Jekk dak l-Istat mhux Kontraenti iehor ma kienx japplika l-liġi proprja, il-liġi applikabbli hi dik indikata fl-Artikolu 16.

Artikolu 22

L-applikazzjoni tal-liġi indikata mid-dispożizzjonijiet ta' dan il-Kapitolu tista' tiġi rrifjutata biss jekk din l-applikazzjoni kienet tkun tmur manifestament kontra l-ordni pubbliku, b'kont mehud ta' l-aħjar interessi tat-tifel.

KAPITOLU IV**RIKONOXXIMENT U INFURZAR****Artikolu 23**

1. Il-miżuri mehudin mill-awtoritajiet ta' l-Istat Kontraenti għandhom jiġu rikonoxxuti skond l-operazzjoni tal-liġi fl-Istati Kontraenti ohra kollha.

2. Rikonoxximent jista' madankollu jiġi rrifjutat:

- (a) jekk il-miżura ttiehdet minn awtorità l-ġurisdizzjoni ta' liema ma kenitx ibbazata fuq wahda mir-raġunijiet previsti fil-Kapitolu II;
- (b) jekk il-miżura ttiehdet, hlief f'każ t'urgenza, fil-kuntest ta' proċeduri ġudizzjarji jew amministrattivi, minghajr ma tkun ingħatat opportunità lit-tifel biex jinstema, bi ksur tal-prinċipji fundamentali tal-proċedura ta' l-Istat rikjest;
- (c) fuq it-talba ta' kwalunkwe persuna li tippretendi li l-miżura tikser ir-responsabbiltà tal-ġenitur tiegħu jew tagħha, jekk din il-miżura kienet mehuda, hlief f'każ t'urgenza, minghajr ma din il-persuna tkun ingħatat opportunità biex tinstema;
- (d) jekk dan ir-rikonoxximent jmur manifestament kontra għall-ordni pubbliku ta' l-Istat rikjest, b'kont mehud ta' l-aħjar interessi tat-tifel;
- (e) jekk il-miżura hi inkompatibbli ma' miżura mehuda aktar tard fl-Istat mhux Kontraenti tar-residenza abitwali tat-tifel, fejn din il-miżura mehuda aktar tard taderixxi mar-rekwiżiti għar-rikonoxximent fl-Istat rikjest;

(f) jekk il-proċedura prevista fl-Artikolu 33 ma kenitx segwita.

Artikolu 24

Minghajr preġudizzju għal l-Artikolu 23(1), kwalunkwe persuna interessata tista' titlob lill-awtoritajiet kompetenti ta' Stat Kontraenti li jiddeċiedu fuq ir-rikonoxximent jew nuqqas ta' rikonoxximent ta' miżura mehuda fi Stat Kontraenti iehor. Il-proċedura hi rregolata mil-liġi ta' l-Istat rikjest.

Artikolu 25

L-awtorità ta' l-Istat rikjest hi marbuta konklużjonijiet ta' fatt fuq liema l-awtorità ta' l-Istat fejn ittiehdet il-miżura bbażat il-ġurisdizzjoni tagħha.

Artikolu 26

1. Jekk miżuri mehudin fi Stat Kontraenti wiehed u nfużabbli hemm jehtiegu nfużar fi Stat Kontraenti iehor, għandhom, fuq talba minn parti interessata, jiġu ddikjarati infużabbli jew reġistrati għall-ghan ta' infużar f'dak l-Istat iehor skond il-proċedura prevista fil-liġi ta' l-Istat ta' l-aħhar.

2. Kull Stat Kontraenti għandu japplika proċedura sempliċi u rapida fir-rigward tad-dikjarazzjoni ta' infużabbiltà jew reġistrazzjoni.

3. Id-dikjarazzjoni ta' infużabbiltà jew reġistrazzjoni tista' tiġi rrifjutata biss għal wahda mir-raġunijiet stabbiliti fl-Artikolu 23(2).

Artikolu 27

Minghajr preġudizzju għar-reviżjoni kif hi neċessarja fl-applikazzjoni ta' l-Artikoli ta' qabel dan, m'għandux ikun hemm revizjoni tal-merti tal-miżura mehuda.

Artikolu 28

Miżuri mehudin fi Stat Kontraenti wiehed u ddikjarati infużabbli, jew reġistrati għall-infurzar, fi Stat Kontraenti iehor għandhom jiġu nfużati fl-Istat ta' l-aħhar bhallikieku kienu mehudin mill-awtoritajiet ta' dak l-Istat. L-infurzar jsehh skond il-liġi ta' l-Istat rikjest sal-punt previst minn din il-liġi, b'kont tenut ta' l-aħjar interessi tat-tifel.

KAPITOLU V**KOPERAZZJONI****Artikolu 29**

1. Stat Kontraenti għandu jinnomina Awtorità Ċentrali biex twettaq id-doveri li kienu imposti mill-Konvenzjoni fuq dawn l-awtoritajiet.

2. Stati Federali, Stati b'izjed minn sistema waħda ta' liġi jew Stati li għandhom unitajiet territorjali awtonomi għandhom ikunu hielsa li jaħtru iżjed minn Awtorità Ċentrali waħda u li jispeċifikaw il-limitu territorjali jew personali tal-funzjonijiet tagħhom. Fejn Stat hatar iżjed minn Awtorità Ċentrali waħda, għandu jinnomina l-Awtorità Ċentrali lil liema kwalunkwe komunikazzjoni tista' tiġi indirizzata għat-trażmissjoni lill-Awtorità Ċentrali xierqa f'dak l-Istat.

Artikolu 30

1. L-Awtoritajiet Ċentrali għandhom jikkooperaw ma' xulxin u jippromovu l-kooperazzjoni bejn l-awtoritajiet kompetenti fl-Istati tagħhom sabiex jilhqnu l-għanijiet tal-Konvenzjoni.

2. Dwar l-applikazzjoni tal-Konvenzjoni, huma għandhom jiehdu l-passi xierqa biex jipprovdu informazzjoni dwar il-liġijiet ta', u s-servizzi disponibbli fl-Istati tagħhom li jirrigwardaw il-protezzjoni tat-tfal.

Artikolu 31

L-Awtorità Ċentrali ta' l-Istat Kontraenti, direttament jew permezz ta' awtoritajiet pubbliċi jew organi oħra, għandha tiehu l-passi xierqa kollha biex:

- (a) tiffacilita l-komunikazzjonijiet u toffri l-assistenza prevista fl-Artikoli 8 u 9 u f'dan il-Kapitolu;
- (b) tiffacilita, permezz ta' medjazzjoni, konċiljazzjoni jew mezzi simili, soluzzjonijiet mifteħmin għall-protezzjoni tal-persuna jew proprjetà tat-tifel f'sitwazzjonijiet fejn tapplika l-Konvenzjoni;
- (c) tipprovdi, fuq it-talba ta' awtorità kompetenti ta' Stat Kontraenti ieħor, assistenza fl-iskopertà ta' fejn jinstab it-tifel fejn jidher li t-tifel jista' jkun preżenti u fi bżonn ta' protezzjoni ġewwa t-territorju ta' l-Istat rikjest.

Artikolu 32

Fuq talba magħmula b'raġunijiet li jsostnuha mill-Awtorità ċentrali jew awtorità kompetenti oħra ta' kwalunkwe Stat Kontraenti ma' liema t-tifel għandu konnessjoni sostanzjali, l-Awtorità ċentrali ta' l-Istat Kontraenti fejn it-tifel abitwalment jkun residenti u preżenti tista', direttament jew permezz ta' awtoritajiet pubbliċi jew organi oħra:

- (a) tipprovdi rapport fuq is-sitwazzjoni tat-tifel;
- (b) titlob lill-awtorità kompetenti ta' l-Istat tagħha biex tikkunsidra l-bżonn li tiehu miżuri għall-protezzjoni tal-persuna jew proprjetà tat-tifel.

Artikolu 33

1. Jekk awtorità li għandha ġurisdizzjoni taħt l-Artikoli 5 sa 10 tikkontempla t-tqeghid tat-tifel go familja foster jew kura istituzzjonjali, jew l-provizjoni ta' kura minn "kafala" jew istituzzjoni analoga, u jekk dan it-tqeghid jew din il-provizjoni ta' kura għandha ssehh fi Stat Kontraenti ieħor, għandha l-ewwel tikkonsulta ma' l-Awtorità Ċentrali jew awtorità kompetenti oħra ta' l-Istat Kontraenti ta' l-aħħar. Għal dak il-ghan tittrażmetti rapport fuq it-tifel flimkien mar-raġunijiet għat-tqeghid proposit jew proviżjoni ta' kura.

2. Id-deċizzjoni fuq it-tqeghid jew proviżjoni ta' kura tista' tiġi magħmula fl-Istat rikjest biss jekk l-Awtorità Ċentrali jew awtorità kompetenti oħra ta' l-Istat rikjest ikkonsentit għat-tqeghid jew proviżjoni ta' kura, b'kont mehud ta' l-aħjar interessi tat-tifel.

Artikolu 34

1. Fejn miżura ta' protezzjoni hi kkontemplata, l-awtoritajiet kompetenti taħt il-Konvenzjoni, jekk is-sitwazzjoni tat-tifel hekk jehtieg, jistgħu jitolbu kwalunkwe awtorità ta' Stat Kontraenti ieħor li għandha informazzjoni rilevanti għall-protezzjoni tat-tifel li tikkomunika din l-informazzjoni.

2. Stat Kontraenti jista' jiddikjara li talbiet taħt il-paragrafu 1 għandhom jiġu kkomunikati lill-awtoritajiet tiegħu biss permezz ta' l-Awtorità Ċentrali tiegħu.

Artikolu 35

1. L-awtoritajiet kompetenti ta' Stat Kontraenti jistgħu jitolbu lill-awtoritajiet ta' Stat Kontraenti ieħor biex jassistu fl-implimentazzjoni ta' miżuri ta' protezzjoni meħudin taħt din il-Konvenzjoni, speċjalment fl-assigurazzjoni ta' l-eżerċizzju effettiv ta' drittijiet t'aċċess kif ukoll id-dritt li jzommu kuntatti diretti fuq bażi regolari.

2. L-awtoritajiet ta' Stat Kontraenti li fih it-tifel ma jkunx abitwalment residenti jistgħu, fuq it-talba ta' ġenitur li jgħix f'dak l-Istat li qed ifittex li jikseb jew li jzomm aċċess għat-tifel, jiġbru informazzjoni jew prova u jistgħu jirrelataw dwar l-adattezza ta' dak il-ġenitur sabiex jeżerċita aċċess u dwar il-kondizzjonijiet taħt liema l-aċċess għandu jiġi eżerċitat. Awtorità li teżerċita ġurisdizzjoni taħt l-Artikoli 5 sa 10 biex tistabbilixxi applikazzjoni dwar aċċess għat-tifel, għandha taċċetta u tikkunsidra dik l-informazzjoni, prova u riżultati qabel ma tilhaq id-deċizzjoni tagħha.

3. Awtorità li għandha ġurisdizzjoni taħt l-Artikoli 5 sa 10 li tiddeciedi fuq l-aċċess tista' taġġorna procedura pendenti r-riżultat ta' talba magħmula taħt il-paragrafu 2, partikolarment, meta qed tikkunsidra applikazzjoni biex tirrestringi jew ittemm drittijiet t'aċċess mogħtija fl-Istat tar-residenza abitwali tat-tifel ta' qabel.

4. Xejn f'dan l-Artikolu ma għandu jipprevjeni awtorità li għandha ġurisdizzjoni taht l-Artikoli 5 sa 10 milli tiegħu miżuri temporanji pendenti r-riżultat tat-talba magħmula taht il-paragrafu 2.

Artikolu 36

Fi kwalunkwe każ fejn it-tifel hu espost għal periklu serju, l-awtoritajiet kompetenti ta' l-Istat Kontraenti fejn miżuri għall-protezzjoni tat-tifel ittiegħu jew qegħdin taht kunsiderazzjoni, jekk huma infurmati li r-residenza tat-tifel nbiddlet għal, jew li t-tifel hu preżenti fi Stat ieħor, għandhom jinfurmaw l-awtoritajiet ta' dak l-Istat ieħor dwar il-periklu involut u l-miżuri meħudin jew taht kunsiderazzjoni.

Artikolu 37

Awtorità m'għandhiex titlob jew titrasmetti kważunkwe informazzjoni taht dan il-Kapitolu jekk dan, fl-opinjoni tagħha, x'aktarx ipogġi l-persuna jew il-proprjetà tat-tifel in periklu, jew jikkostitwixxi thedida serja lil-libertà jew ħajja ta' membru tal-familja tat-tifel.

Artikolu 38

1. Mingħajr preġudizzju għall-possibiltà li jimponu ħlasijiet raġonevoli għall-provizjoni ta' servizzi, Awtoritajiet Ċentrali u awtoritajiet pubbliċi oħra ta' Stati Kontraenti għandhom iġorru l-ispejjeż tagħhom fl-applikazzjoni tad-dispożizzjonijiet ta' dan il-Kapitolu.

2. Kwalunkwe Stat Kontraenti jista' jidhol fi ftehimiet ma' wiehed jew iżjed Stati Kontraenti oħra dwar l-allokazzjoni ta' ħlasijiet.

Artikolu 39

Kwalunkwe Stat Kontraenti jista' jidhol fi ftehimiet ma' wiehed jew aktar Stati Kontraenti oħra bil-ghan li tittejjeb l-applikazzjoni ta' dan il-Kapitolu fir-relazzjonijiet reċiproċi tagħhom. L-Istati li kkonkludew ftehim bħal dan għandhom jittrażmettu kopja lid-depożitarju tal-Konvenzjoni.

KAPITOLU VI

DISPOŻIZZJONIJIET ĠENERALI

Artikolu 40

1. L-awtoritajiet ta' l-Istat Kontraenti tar-residenza abitwali tat-tifel, jew ta' l-Istat Kontraenti fejn ittiegħet miżura ta' protezzjoni, tista' tagħti lill-persuna li għandha r-responsabbiltà tal-ġenituri jew lill-persuna li għandha l-protezzjoni tal-persuna jew tal-proprjetà tat-tifel, fuq it-talba tiegħu jew tagħha, ċertifikat li jindika l-kapaċità li biha l-persuna hi intitolata li taġixxi u l-poteri mogħtija lilu jew lilha.

2. Il-kapaċitajiet u poteri indikati fiċ-ċertifikat huma meqjusin li jappartjenu lil dik il-persuna, fl-assenza ta' prova kontrarja.

3. Kull Stat Kontraenti għandu jinnomina l-awtoritajiet kompetenti li jagħmlu ċ-ċertifikat.

Artikolu 41

Id-*data* personali miġbura jew trażmessa taht il-Konvenzjoni għandha tiġi użata biss għall-ghanijiet għal liema kienu miġburin jew trażmessi.

Artikolu 42

L-awtoritajiet lil liema informazzjoni hi trasmessa għandhom jassiguraw il-konfidenzjalità tagħha, skond il-liġi ta' l-Istat tagħhom.

Artikolu 43

Id-dokumenti kollha mgħoddija jew ikkunsinjati taht din il-Konvenzjoni għandhom ikunu eżenti mil-legiżlazzjoni jew kwalunkwe formalità simili.

Artikolu 44

Kull Stat Kontraenti jista' jinnomina l-awtoritajiet lil liema talbiet taht l-Artikoli 8, 9 u 33 għandhom ikunu indirizzati.

Artikolu 45

1. Id-deskrizzjonijiet imsemmijin fl-Artikoli 29 u 44 għandhom ikunu komunikati lil Bureau Permanenti tal-Konferenza ta' l-Aja fuq id-Dritt Internazzjonali Privat.

2. Id-dikjarazzjoni msemmija fl-Artikolu 34(2), għandha tiġi magħmula lid-depożitarju tal-Konvenzjoni.

Artikolu 46

Stat Kontraenti li fih sistemi ta' liġi jew settijiet ta' regoli tal-liġi differenti japplikaw għall-protezzjoni tat-tifel u l-proprjetà tiegħu jew tagħha m'għandhomx ikunu marbutin li japplikaw ir-regoli ta' din il-Konvenzjoni lill-kunflitti unikament bejn dawn is-sistemi ta' liġi jew settijiet ta' regoli tal-liġi differenti.

Artikolu 47

Fir-rigward ta' Stat li fih tnejn jew aktar sistemi ta' liġi jew settijiet ta' regoli tal-liġi fir-rigward ta' kwalunkwe haġa li titratta din il-Konvenzjoni japplikaw funitajiet territorjali differenti:

1. kwalunkwe riferenza għar-residenza abitwali f'dak l-Istat għandu jittiehed bħala r-residenza abitwali f'unità territorjali;
2. kwalunkwe riferenza għall-presenza tat-tifel f'dak l-Istat għandu jiġi jittiehed bħala riferenza għall-presenza f'unità territorjali;
3. kwalunkwe riferenza għal-lokalità ta' proprjetà tat-tifel f'dak l-Istat għandha tiġi meħuda bħala riferenza għal-lokalità ta' proprjetà tat-tifel f'unità territorjali;

4. kwalunkwe riferenza għall-Istat ta' liema t-tifel huwa ċittadin għandha tittiehed bhala riferenza għall-unità territorjali nnominata mil-liġi ta' dak l-Istat jew, fl-assenza ta' regoli rilevanti, għall-unità territorjali ma' liema t-tifel għandu l-konnessjoni l-aktar vicina;
5. kwalunkwe riferenza għall-Istat l-awtoritajiet ta' liema għandhom applikazzjoni għad-divorzju jew separazzjoni legali tal-ġenituri tat-tifel, jew għall-annullament taż-żwieġ tagħhom, għandha tittiehed bhala riferenza għall-unità territorjali l-awtoritajiet ta' liema għandhom din l-applikazzjoni;
6. kwalunkwe riferenza għall-Istat ma' liema t-tifel għandu konnessjoni sostanzjali għandha tiġi mehuda bhala riferenza għall-unità territorjali ma' liema t-tifel għandu din il-konnessjoni;
7. kwalunkwe riferenza għall-Istat minn fejn tneħha it-tifel jew fejn qed qieghda jinżamm/tinżamm għandha tittiehed bhala riferenza lill-unità territorjali lil liema t-tifel ġie mneħhi jew ġo liema hu jew hi ġie ritenut;
8. kwalunkwe riferenza lill-awtoritajiet jew korpjiet ta' dak l-Istat, barra l-Awtoritajiet ċentrali, għandha tiġi mehuda bhala riferenza għal daww awtorizzati li jaġixxu fl-unità territorjali rilevanti;
9. kwalunkwe riferenza għal-liġi jew proċedura jew awtorità ta' l-Istat ġo liema l-miżura ttiehdet għandha tiġi mehuda bhala riferenza għal-liġi jew proċedura jew awtorità ta' l-unità territorjali ġo liema din il-miżura ttiehdet;
10. kwalunkwe riferenza għal-liġi jew proċedura jew awtorità ta' l-Istat rikjest għandha tiġi mehuda bhala riferenza għal-liġi jew il-proċedura jew l-awtorità ta' l-unità territorjali ġo liema rikonoxximent jew infurzar hu mfittex.

Artikolu 48

Għall-iskop ta' l-identifikazzjoni tal-liġi applikabbli taht il-Kapitolu III, fir-rigward ta' Stat li jikkomprenedi tnejn jew aktar unitajiet territorjali li kull waħda minnhom għandha s-sistema ta' liġi proprja jew settijiet ta' regoli tal-liġi rigwardanti kwistjonijiet koperti minn din il-Konvenzjoni, ir-regoli li ġejjin japplikaw:

- (a) jekk hemm regoli fis-seħħ f'dan l-Istat li jidentifikaw il-liġi ta' liema unita territorjali hija applikabbli, il-liġi ta' dik l-unita tapplika;
- (b) fl-assenza ta' dawn ir-regoli, il-liġi ta' l-unita territorjali rilevanti kif definita fl-Artikolu 47 tapplika.

Artikolu 49

Għall-iskop ta' l-identifikazzjoni tal-liġi applikabbli taht il-Kapitolu III, fir-rigward ta' Stat li għandu tnejn jew aktar sistemi ta'

liġi jew settijiet ta' regoli tal-liġi applikabbli għal kategoriji differenti ta' persuni rigward kwistjonijiet koperti minn din il-Konvenzjoni, ir-regoli li ġejjin japplikaw:

- (a) jekk hemm regoli fis-seħħ f'dan l-Istat li jidentifikaw liema fost dawn il-liġijiet tapplika, dik il-liġi tapplika;
- (b) fl-assenza ta' dawn ir-regoli, il-liġi tas-sistema jew tas-settijiet ta' regoli tal-liġi ma liema t-tifel għandu l-konnessjoni l-aktar vicina tapplika.

Artikolu 50

Din il-Konvenzjoni m'għandhiex taffetwa l-Konvenzjoni tal-25 t'Ottubru 1980 fuq l-Aspetti Ċivili tal-Htif Internazzjonali tat-Tfal, kif bejn Partijiet għaž-żewġ Konvenzjonijiet. Xejn, madankollu, ma jipprekludi dispożizzjonijiet ta' din il-Konvenzjoni milli jiġu nvokati għall-iskopijiet tal-ksubija tar-ritorn ta' tifel li kien tneħha jew irritenut ingustament jew ta' organizzazzjoni ta' drittijiet ta' aċċess.

Artikolu 51

Frelazzjonijiet bejn l-Istati Kontraenti, din il-Konvenzjoni tiehu l-post tal-Konvenzjoni tal-5 t'Ottubru 1961 dwar il-poteri ta' awtoritajiet u l-liġi applikabbli fir-rigward għall-protezzjoni ta' minuri, u l-Konvenzjoni li tirregola t-tutela ta' minuri, iffirmata fl-Aja it-12 ta' Ġunju 1902, minghajr preġudizzju għar-rikonoxximent ta' miżuri mehudin taht il-Konvenzjoni tal-5 t'Ottubru 1961 imsemmija hawn fuq.

Artikolu 52

1. Din il-Konvenzjoni ma taffetwa l-ebda strument internazzjonali għal liema Stati Kontraenti huma Partijiet u li jinsabu ġo fiha dispożizzjonijiet fuq materji irregolati mill-Konvenzjoni, sakemm ma ssirx dikjarazzjoni kontrarja mill-Istati, Partijiet għal dan l-istrument.

2. Din il-Konvenzjoni ma taffetwax il-possibilita' għal wiehed jew aktar mill-Istati Kontraenti li jikkonkludu ftehimiet li jkunu jinsabu fihom, fir-rigward ta' tfal li abitwalment jkunu residenti fi kwalunkwe mill-Istati, Partijiet għal dawn il-ftehimiet, dispożizzjonijiet fuq materji irregolati minn din il-Konvenzjoni.

3. Ftehimiet li għandhom jiġu konklużi minn wiehed jew aktar mill-Istati Kontraenti fuq materji fl-iskop ta' din il-Konvenzjoni ma jaffetwawx, fir-relazzjoni ta' dawn l-Istati ma' Stati Kontraenti oħra, l-applikazzjoni tad-dispożizzjonijiet ta' din il-Konvenzjoni.

4. Il-paragrafi ta' qabel dan japplikaw ukoll lil-liġijiet uniformi bbażati fuq rbit speċjali ta' natura reġjonali jew oħra bejn l-Istati in kwistjoni.

Artikolu 53

1. Il-Konvenzjoni għandha tghodd għall-miżuri biss jekk huma mehudin fi Stat wara l-Konvenzjoni giet fis-sehħ għal dak l-Istat.
2. Il-Konvenzjoni għandha tghodd għar-rikonossiment u l-infurzar ta' miżuri mehudin wara d-dhul fis-sehħ bejn l-Istat fejn il-miżuri ġew mehudin u l-Istat rikjest.

Artikolu 54

1. Kwalunkwe komunikazzjoni mibgħuta lill-Awtorità Ċentral jew lill-awtorità oħra ta' Stat Kontraenti għandu jkun fil-lingwa oriġinali, u għandha tkun akkumpanjata b'traduzzjoni għal-lingwa uffiċjali jew waħda mil-lingwi uffiċjali ta' l-Istat iehor jew, fejn dan mhux possibbli, traduzzjoni għall-Franċiż jew l-Ingliz.
2. Madankollu, Stat Kontraenti jista', billi jagħmel riżerva skond l-Artikolu 60, jagħmel oġġezzjoni għall-użu jew tal-Franċiż jew l-Ingliz, imma mhux għat-tnejn.

Artikolu 55

1. Stat Kontraenti jista', skond l-Artikolu 60:
 - (a) jirriżerva l-ġurisdizzjoni ta' l-awtoritajiet tiegħu li jieħdu miżuri diretti lejn il-protezzjoni ta' prorpjetà ta' tifel li jinsab fuq it-territorju tiegħu;
 - (b) jirriserva d-dritt li ma jirrikonossix kwalunkwe responsabbiltà tal-ġenituri jew miżura sal-punt li mhuwiex kompatibbli ma' kwalunkwe miżura mehuda mill-awtoritajiet tiegħu fir-rigward ta' dik il-proprietà.
2. Ir-riżerva tista' tiġi ristretta għal ċerti kategoriji ta' proprietà.

Artikolu 56

Is-Segretarju Ġenerali tal-Konferenza ta' l-Aja fuq id-Dritt Internazzjonali Privat għandu f'intervalli regolari jsejjah Kummissjoni Speċjali sabiex tirrevedi l-operazzjoni prattika tal-Konvenzjoni.

KAPITOLU VII

KLAWŻOLI FINALI*Artikolu 57*

1. Il-Konvenzjoni għandha tinfetah għall-iffirmar mill-Istati li kienu Membri tal-Konferenza ta' l-Aja fuq id-Dritt Internazzjonali Privat fi żmien it-Tmintax-il Sessjoni tagħha.
2. Għandha tkun irratifikata, aċċettata jew approvata u l-istrumenti tar-ratifika, l-aċċettazzjoni jew l-approvazzjoni

għandhom jiġu depożitati mal-Ministeru ta' l-Affarijiet Barranin tar-Renju ta' l-Olanda, depożitarju tal-Konvenzjoni.

Artikolu 58

1. Kwalunkwe Stat iehor jista' jagħmel adeżjoni għall-Konvenzjoni wara li tkun dahlet fis-sehħ skond l-Artikolu 61, paragrafu 1.
2. L-istrument ta' adeżjoni għandu jiġi ddepożitat mall-depożitarju.
3. Din l-adeżjoni għandha jkollha effett biss għar-rigward ir-relazzjonijiet bejn l-Istat li għamel adeżjoni u dawk l-Istati Kontraenti li ma għamlux oġġezzjoni għall-adeżjoni tagħha fis-sitt xhur wara l-irċevuta tan-notifikazzjoni msemmija fl-Artikolu 63(b). Oġġezzjoni bħal din tista' ukoll tiġi mqajma minn Stati fil-hin li jirratifikaw, jaċċettaw jew japprovaw il-Konvenzjoni wara adeżjoni. Kwalunkwe oġġezzjoni bħal din għandha tiġi nnotifikata lid-depożitarju.

Artikolu 59

1. Jekk Stat għandu tnejn jew aktar unitajiet territorjali ġo liema sistemi ta' liġi differenti huma applikabbli fir-rigward ta' kwistjonijiet ittrattati f'din il-Konvenzjoni, tista' fil-hin ta' l-iffirmar, ratifika, aċċettazzjoni, approvazzjoni jew adeżjoni tiddikjara li l-Konvenzjoni għandha testendi għall-unitajiet territorjali kollha tagħha jew biss għal waħda jew aktar minnhom u tista' timmodifika din id-dikjarazzjoni billi tagħti dikjarazzjoni oħra fi kwalunkwe hin.
2. Kwalunkwe dikjarazzjoni bħal din għandha tiġi nnotifikata lid-depożitarju u għandha tghid espressioni l-unitajiet territorjali għal liema tapplika l-Konvenzjoni.
3. Jekk Stat ma jagħmilx dikjarazzjoni taht dan l-Artikolu, il-Konvenzjoni għandha tiġi estiża lill-unitajiet territorjali kollha ta' dak l-Istat.

Artikolu 60

1. Kwalunkwe Stat jista', mhux aktar tard mill-hin tar-ratifika, aċċettazzjoni, approvazzjoni jew adeżjoni, jew fil-hin li jagħmel dikjarazzjoni skond it-termini ta' l-Artikolu 59, jagħmel waħda jew iż-żewġ riżervi previsti fl-Artikolu 54(2), u l-Artikolu 55. L-ebda riżerva oħra għandha tiġi permessa.
2. Kwalunkwe Stat jista' fi kwalunkwe hin jirtira riserva li huwa għamel. Din l-irtira għandha tiġi nnotifikata lid-depożitarju.
3. Ir-riżerva għandha tieqaf milli jkollha effett fl-ewwel gurnata tat-tielet xahar fil-kalendarju wara n-notifikazzjoni msemmija fil-paragrafu ta' qabel dan.

Artikolu 61

1. Il-Konvenzjoni għandha tidhol fis-seħh fl-ewwel ġurnata tax-xahar wara t-tmiem tat-tlett xhur ta' wara d-depożitu tat-tlett xhur ta' wara d-depożitu ta' l-istrument tiegħu tar-ratiffika, aċċettazzjoni jew approvazzjoni msemmi fl-Artikolu 57.
2. Wara dan il-Konvenzjoni għandha tidhol fis-seħh:
 - (a) għal kull Stat li jirratifikaha, jaċċettaha jew japprovaha sussegwentement, fl-ewwel ġurnata tax-xahar wara t-tmiem tat-tlett xhur ta' wara d-depożitu ta' l-istrument tiegħu tar-ratiffika, aċċettazzjoni, approvazzjoni jew adeżjoni;
 - (b) għal kull Stat li jagħmel adeżjoni, fl-ewwel ġurnata tax-xahar wara t-tmiem ta' tliet xhur wara t-tmiem tal-perjodu ta' sitt xhur previst fl-Artikolu 58(3);
 - (c) għal unità territorjali lil liema l-Konvenzjoni għet estiża skond l-Artikolu 59, fl-ewwel ġurnata tax-xahar wara t-tmiem ta' tliet xhur wara n-notifikazzjoni msemmija f'dak l-Artikolu.

Artikolu 62

1. Parti Stat għall-Konvenzjoni jista' jiddenzja għalih permezz ta' notifikazzjoni miktuba indirizzata lid-depożitarju. Id-denzja tista' tkun limitata għal ċerti unitajiet territorjali lil liema tapplika l-Konvenzjoni.
2. Id-denzja tiegħu effett fl-ewwel ġurnata tax-xahar wara t-tmiem ta' tliet xhur ta' wara li n-notifikazzjoni hi rċevuta mid-depożitarju. Fejn perjodu aktar twil biex id-denzja tiegħu effett hi speċifikata fin-notifikazzjoni, id-denzja tiegħu effett mat-tmiem ta' dan il-perjodu aktar twil.

Artikolu 63

Id-depożitarju għandu jinnotiffika l-Istati Membri tal-Konferenza ta' l-Aja dwar id-Dritt Internazzjonali Privat u l-Istati li għamlu adeżjoni skond l-Artikolu 58 ta' dak li ġej:

- (a) il-firem, ir-ratiffiki, l-aċċettazzjonijiet u l-approvazzjonijiet imsemmijin fl-Artikolu 57;
- (b) l-adeżjonijiet u l-oġġezzjonijiet magħmula lill-adeżjoni msemmijin fl-Artikolu 58;
- (c) id-data meta l-Konvenzjoni tidhol fis-seħh skond l-Artikolu 61;
- (d) id-dikjarazzjonijiet imsemmijin fl-Artikolu 34(2), u l-Artikolu 59;
- (e) il-ftehimiet msemmijin fl-Artikolu 39;
- (f) ir-riżervi msemmijin fl-Artikolu 54(2), u l-Artikolu 55 u r-ritirati msemmijin fl-Artikolu 60(2);
- (g) id-denzji msemmijin fl-Artikolu 62.

B'xiehda ta' dan l-hawn taht iffirmati, debitament awtorizzati għal dan, iffirraw din il-Konvenzjoni.

Magħmula fl-Aja, 19 ta' Ottubru 1996, fil-lingwi Franċiża u Ingliża, it-testi ugwalment awtentiċi, f'kopja singola li għandhom ikunu ddepożitati fl-arkivji tal-Gvern tar-Renju ta' l-Olanda, u li kopja ċċertifikata għandha tintbagħat, permezz ta' kanali diplomatici, lil kull wiehed mill-Istati Membri tal-Konferenza ta' l-Aja dwar id-Dritt Internazzjonali Privat fid-data tat-Tmintax-il Sessjoni tagħha.